

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

ह्यात नगर में कृषक प्रशिक्षण एवं पशु स्वास्थ्य शिविर आयोजित

पंतनगर। 30 दिसम्बर 2020। विश्वविद्यालय में केन्द्रीय गोवंश अनुसंधान संस्थान, मेरठ द्वारा वित्त पोषित 'अखिल भारतीय समन्वित शोध परियोजना-फ्रिजवाल' के अन्तर्गत ग्राम खमरिया, ह्यात नगर में कृषक प्रशिक्षण एवं पशु स्वास्थ्य शिविर का आयोजन किया गया। इस शिविर का उद्घाटन निदेशक शोध, डा. अजीत सिंह नैन, द्वारा किया गया। डा. नैन ने सभी गोपालकों एवं परियोजना के सदस्यों का उत्साहवर्धन किया और पशु प्रबन्धन के मुख्य बिन्दुओं की जानकारी दी।

परियोजना अधिकारी, डा. चन्द्र भान सिंह ने परियोजना के उद्देश्यों के बारे में बताया तथा पशु पालकों को मिलने वाले लाभों की जानकारी भी दी। विभागाध्यक्ष, पशु प्रजनन, डा. चन्द्र वीर सिंह, उप-परियोजना अधिकारी, प्राध्यापक पशु प्रजनन, डा. शिव प्रसाद, डा. आर.एस. बरवाल डा. संजय चौधरी एवं पूर्व प्राध्यापक पशु पोषण, डा. एस.एस. चौहान ने पशु पालकों को सम्बोधित करते हुए पशु पालन के सभी तकनीकी आयामों को अपनाकर उन्नत पशु पालन करने के लिए पशु पालकों का आह्वान किया। शिविर का संचालन परियोजना अधिकारी, डा. चन्द्र भान सिंह एवं धन्यवाद प्रस्ताव उप परियोजना अधिकारी डा. संजय चौधरी द्वारा किया गया। पशुओं का स्वास्थ्य निरीक्षण एवं उपचार पशु वैज्ञानिक, डा. शिव प्रसाद एवं डा. संजय चौधरी द्वारा किया गया। शिविर में कुल 60 पशु पालकों ने प्रतिभाग किया तथा 24 गोपशु का स्वास्थ्य निरीक्षण कर उपचार दिया गया।



पशु पालकों को जानकारी देते निदेशक शोध, डा. अजीत सिंह नैन